

न्यायसहायक वैज्ञानिक प्रयोगशाला  
संचालनालयाच्या वरिष्ठ प्रशासकीय अधिकारी  
(गट-अ) अधीक्षक (भांडार) गट-ब या पदांचे  
सेवाप्रवेश नियमाबाबत.

## महाराष्ट्र शासन

### गृह विभाग

शासन निर्णय क्रमांक: एफएसएल ०४२४/प्र.क्र.५४५/पोल-४

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक: २० जानेवारी, २०२६

#### वाचा :-

- १) सार्वजनिक आरोग्य विभाग यांची अधिसूचना क्र. आरटीआर १३२०००/२७३/प्र.क्र.१०८/सेवा २, दि.३०.०८.२००२.
- २) कृषि, पशुसंवर्धन, दुग्धव्यवसाय विकास व मत्स्यव्यवसाय यांची अधिसूचना क्र. आकृवि १२०६/सीआर-५९१/१५-अ, दि.१५.०६.२०११.
- ३) कौशल्य, रोजगार, उद्योजकता व नावीन्यता विभाग यांची अधिसूचना क्र. व्यशिअ २०२१/ प्र.क्र.१०६/व्यशि-४, दि.१६.११.२०२२.
- ४) शासन निर्णय, गृह विभाग, क्र.एफएसएल-०४१४/प्र.क्र.६६/पोल-४, दि. १०.०२.२०१७
- ५) शासन निर्णय, गृह विभाग, क्र.एफएसएल-०४१४/प्र.क्र.६६/पोल-४, दि. १६.०२.२०१७
- ६) संचालक, न्यायसहायक वैज्ञानिक प्रयोगशाला संचालनालय यांचे क्र.मुं/ का/ १०८४४-४५/२५, दि.२९.०८.२०२५

#### प्रस्तावना :-

न्यायसहायक वैज्ञानिक प्रयोगशाला संचालनालयातील वरिष्ठ प्रशासकीय अधिकारी, गट अ (राजपत्रित) हे पद नव्याने निर्माण करण्यास संदर्भ क्र.४ मध्ये नमूद शासन निर्णयानुसार दि.१०.०२.२०१७ रोजी शासन मान्यता देण्यात आलेली आहे. सध्या संचालनालयामध्ये वरिष्ठ प्रशासकीय अधिकारी, (गट अ) राजपत्रित व अधीक्षक (भांडार), गट-ब (अराजपत्रित) ही पदे मंजूर असून ती दीर्घ काळापासून रिक्त असल्याने त्याचा प्रशासकीय कामकाजावर विपरित परिणाम होत आहे.

सार्वजनिक आरोग्य विभाग व कृषि, पशुसंवर्धन, दुग्धव्यवसाय विकास व मत्स्यव्यवसाय विभाग यांनी वरिष्ठ/ मुख्य प्रशासकीय अधिकारी, (गट अ) राजपत्रित या पदाकरीता तसेच, कौशल्य, रोजगार, उद्योजकता व नावीन्यता विभाग यांनी अधीक्षक (भांडार), गट-ब (अराजपत्रित) या पदाकरीता सेवा प्रवेश नियमाबाबतची विहित कार्यपद्धतीने अधिसूचना निर्गमित केलेली आहे. न्यायसहायक वैज्ञानिक प्रयोगशालेतील वरिष्ठ प्रशासकीय अधिकारी (गट-अ) राजपत्रित हे पद सार्वजनिक आरोग्य विभाग व कृषि, पशुसंवर्धन, दुग्धव्यवसाय विकास व मत्स्यव्यवसाय विभागातील वरिष्ठ/ मुख्य प्रशासकीय अधिकारी या पदाशी समकक्ष आहे. तसेच, कर्तव्य व जबाबदाऱ्याही समान आहेत. त्याचप्रमाणे अधीक्षक (भांडार) गट-ब (अराजपत्रित) या पदाच्या कर्तव्य जबाबदाऱ्या कौशल्य विभागाशी संबंधित पदाप्रमाणे आहेत. त्यामुळे न्यायसहायक

वैज्ञानिक प्रयोगशाळा संचालनालयातील वरिष्ठ प्रशासकीय अधिकारी (गट-अ) राजपत्रित व अधीक्षक (भांडार), गट-ब (अराजपत्रित) या पदांकरिता या तरतुदी अनुसरून हे सेवा प्रवेश नियम लागू करण्याची बाब शासनाच्या विचाराधीन होती. त्यानुसार आता खालीलप्रमाणे शासन निर्णय घण्यात येत आहे.

### शासन निर्णय:-

१) कृषि, पशुसंवर्धन, दुग्धव्यवसाय विकास व मत्स्यव्यवसाय विभाग यांची दि. १५.०६.२०११ रोजीची अधिसूचना यामध्ये वरिष्ठ प्रशासकीय अधिकारी (गट-अ) या संवर्गातील कर्तव्य व जबाबदाऱ्या या न्यायसहायक वैज्ञानिक प्रयोगशाळा संचालनालयामधील वरिष्ठ प्रशासकीय अधिकारी (गट-अ) या संवर्गाशी समकक्ष आहेत. सबब, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग यांनी दि. १५.०६.२०११ रोजी अधिसूचित केलेल्या वरिष्ठ प्रशासकीय अधिकारी (गट-अ) या संवर्गाचे सेवा प्रवेश नियम गृह विभागाच्या अधिनस्त न्यायसहायक वैज्ञानिक प्रयोगशाळा संचालनालयातील वरिष्ठ प्रशासकीय अधिकारी, ( गट अ) या पदाला या शासन निर्णयद्वारे लागू करण्यात येत आहेत.

२) तसेच, कौशल्य, रोजगार, उद्योजकता व नावीन्यता विभागाच्या दि.१६.११.२०२२ रोजीच्या अधिसूचनेमधील अधीक्षक (भांडार) (गट-ब) (अराजपत्रित) या संवर्गातील कर्तव्य व जबाबदाऱ्या या न्यायसहायक वैज्ञानिक प्रयोगशाळा संचालनालयामधील अधीक्षक (भांडार) (गट-ब) (अराजपत्रित) या संवर्गाशी समकक्ष आहेत. सबब, कौशल्य, रोजगार, उद्योजकता व नावीन्यता विभागाच्या दि.१६.११.२०२२ रोजी अधिसूचित केलेल्या अधीक्षक (भांडार) (गट-ब) (अराजपत्रित) या संवर्गाचे सेवा प्रवेश नियम गृह विभागाच्या अधिनस्त न्यायसहायक वैज्ञानिक प्रयोगशाळा संचालनालयातील अधीक्षक भांडार (गट-ब) (अराजपत्रित) या पदाला या शासन निर्णयद्वारे लागू करण्यात येत आहेत.

गृह विभागाकडून उपरोक्त पदांचे सुधारित सेवा प्रवेश नियम अधिसूचित करण्याची कार्यवाही यथावकाश करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२६०१२०१२५३५४०२२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अर्चना वालझाडे )

उप सचिव, महाराष्ट्र शासन.

प्रत,

- १) मा. मुख्यमंत्री महोदयांचे प्रधान सचिव, मुख्यमंत्री सचिवालय, मंत्रालय, मुंबई.
- २) मा. मुख्य सचिव यांचे वरीष्ठ स्वीय सहायक, महाराष्ट्र राज्य, मंत्रालय मुंबई.
- ३) अपर मुख्य सचिव (गृह) यांचे वरीष्ठ स्वीय सहायक, गृह विभाग, मुंबई.
- ४) महासंचालक, (न्यायिक व तांत्रिक), महाराष्ट्र राज्य, मुंबई.
- ५) प्रधान सचिव (विशेष) यांचे वरीष्ठ स्वीय सहायक, गृह विभाग, मुंबई.
- ६) संचालक, न्यायसहायक वैज्ञानिक प्रयोगशाळा संचालनालय, महाराष्ट्र राज्य, मुंबई.
- ७) सामान्य प्रशासन विभाग, (कार्यासन-१२), मंत्रालय, मुंबई.
- ८) निवडनस्ती/गृह विभाग (पोल-४)